

AVVIŻI

- Il-laqgħat li jmiss se jsiru kif ġej:
Il-Ħadd 5 u 19 ta' Ottubru 2014 fil-5.00p.m.
Il-Ħadd 2 u 16 ta' Novembru 2014 fit-3.30p.m.
Il-Ħadd 7 u 21 ta' Dicembru 2014 fit-3.00pm
Il-Ħadd 4 u 18 ta' Jannar 2015 fit-3.00p.m.
- Dawk li qalgħu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
- Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
- Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-ħajja ta' Ġuza u l-messaġġ tal-Girgenti u DVD ieħor li jinkludi r-rużarji b'lehen Ġuza Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
- Wieħed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
- L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
- Facebook: Madonna tal Konsagrazzjoni u YouTube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 100

Ottubru 2014

JITQASSAM BLA HLAS



Abbozz tal-Plakka "Triq Ġuza Mifsud 1923-1996"

TRIQ ĠUZA MIFSUD FIS-SIĠĠIEWI

Rikonoxximent ċivili għall-fundatrici tagħna Ġuza Mifsud. Kien ta' pjaċir kbir għaliya meta sirt naf li fuq il-Gazzetta tal-Gvern li ggib id-data tas-17 ta' Gunju 2014 ġie mħabbar li Triq Ġdida fi Triq Nicolo' Baldacchino fis-Siġġiewi ser tisemma Triq Ġuza Mifsud 1923-1996.

Tajjeb jingħad li fis-Seduta Nru. 216 tal-Kunsill Lokali tas-Siġġiewi li kienet saret fil-15 ta' Frar 2010 kienet tressqet mozzjoni minn Dr. Karol Aquilina (li dak iż-żmien kien Viċi Sindku) u minn Joe Sammut (Kunsillier) li kienet tgħid hekk:

"Billi l-Att dwar il-Kunsilli Lokali jipprovdi li l-Kunsill Lokali għandu jieħu sehem shih f'kull deċiżjoni dwar l-għoti ta' ismijiet lit-toroq;

"U billi l-Kunsill Lokali Siġġiewi ġie mitlub jissottometti ismijiet għal numru ta' toroq godda fil-lokalita tas-Siġġiewi;

"U billi matul hajjitha Ġuza Mifsud dejjem hegget lil kulhadd biex

jitlob u jaħdem għall-paċi, jikkundanna fost oħrajn il-mibgħeda, l-abort u d-dizonesta.

“U billi l-ħidma ta’ Ġuża Mifsud u tal-Moviment li hija waqqfet għamlu mill-Girgenti post ta’ ġabra u devozzjoni lejn il-Madonna għal eluf ta’ Maltin u Ghawdxin li jżuruh matul is-sena;

“Għaldaqstant il-Kunsill Lokali Sigġiewi, imlaqqa’ illum il-Ħamis 11 ta’ Frar 2010, “Jirriżolvi li jissottometti talba lill-awtoritajiet kompetenti sabiex waħda mit-toroq il-ġodda fis-Sigġiewi tingħata l-isem ta’ Ġuża Mifsud. Il-Kunsill irriżolva favur b’mod unanimu.”

Għalhekk f’isem il-Kumitat Moviment Madonna tal-Konsagrazzjoni u f’isem il-membri u d-devoti kollha tal-Madonna, jiena nirringrazzja lill-Kunsill Lokali tas-Sigġiewi, lill-awtoritajiet kompetenti kif ukoll lil dawk kollha li kienu nvoluti sabiex din it-talba ġiet milqugħa.

Sylvana Spiteri LL.D, Segretarja

IL-MITT HARĠA TA’ DAN IL-FULJETT

Wasalna fil-mitt harġa ta’ dan il-fuljett. Kien bis-saħħa ta’ Bro. Victor Privitera li dan il-fuljett kellu l-bidu tiegħu. Kien iħoss li dan il-Moviment għandu jkollu l-lehen tiegħu sabiex kemm il-membri kif ukoll il-poplu Malti u Ghawdxi jinżamm infurmat b’dak li jkun qed jiġri. Il-Kumitat hatru bħala Editur u l-ewwel harġa ġiet pubblikata f’April 1990. Bro. Victor żamm din il-kariga sas-sena elfejn, fejn imbagħad din ir-responsabilita għaddiet għandi.

Magħkom qsamna hafna informazzjoni dwar Ġuża Mifsud, it-tagħlim tagħha, esperjenzi ta’ persuni li qalghu diversi grazzi kemm tar-ruħ u kemm tal-ġisem u hafna tagħrif ieħor. Inħares il quddiem lejn il-mitt harġa li jmiss sabiex flimkien inkomplu nfahħru lil Alla permezz ta’ Ommu Marija Santissima taħt it-titoli tal-Konsagrazzjoni u tal-Girgenti u tal-maħbuba fundatrici Ġuża Mifsud.

FUQ IL-PASSI TAL-OMM

“Fuq il-Passi tal-Omm” kienet attivita marjana organizzata mis-Socjeta tal-Mużew tas-Sigġiewi fit-8 ta’ April 2014 fil-Girgenti. Fl-ewwel parti ta’ din l-attivita intwera feature li kien proprju jismu “Fuq il-Passi tal-Omm”. Dan il-feature ittratta l-ħajja ta’ Marija, mudell għal kull min irid ikun veru dixxiplu ta’ Ġesu.

Siltiet mill-feature:

“Fil-bidu Alla tefa’ harstu fuq id-dinja, l-imħabba bla tarf tiegħu tidher fis-smewwiet u fl-art, fl-ibħra, fix-xemx u fil-qamar u f’kull hlejqa maħluqa. U fl-aħħar Alla nefah f’nifsejn il-bniedem nifs il-ħajja, maħluq fuq ix-xbieha tiegħu, berikom u ra li kullma għamel kien tajjeb wisq, Alla poġġa lil bniedem fil-liberta u ħakkiem tal-art. Madanakollu naqraw li mill-ewwel mumentali tal-eżistenza tiegħu, il-bniedem, b’deċiżjoni libera warrab lil Alla minn ħajtu għax għaraf li jekk jitbiegħed minn Alla ikun aktar liberu, imma l-bniedem kien ingannat. Alla jishet lix-xitan u jqajjem mibgħeda bejnu u bejn il-mara, bejn nisl u bejn niselha. Kellhom jgħaddu s-snin u isem Eva kellu jinbidel u jsir Ave, l-Ave Maria ta’ Nazaret, Omm il-bnedmin kollha.

Mal-milja taż-żmien l-anġlu tad-dawl jistieden lix-xebba bla tebgħa biex... hija ssir l-Omm Alla. Marija ta’ Nazaret aċċettat... Kien f’dan il-mument tat-tnissil tal-Iben t’Alla li l-umanita’ ta’ Marija tatu idejha u saqajha, għajnejha u widnejha u ġisem teneru li bih kellu jbati...

Marija turina l-imħabba li kellha lejn Alla f’kull sitwazzjoni li ltaqgħet magħha, dejjem poġġiet lil Alla fl-ewwel post fid-deċiżjonijiet tagħha. Fit-twelid ta’ binha Ġesu Marija emmet dak li ntqalilha permezz tal-rghajja...

Fit-telfa ta’ binha Ġesu, f’dawk it-tliet ijiem Marija saret taf dwar l-effett tad-dnub li tgħix mingħajr Alla. Għalkemm Marija kienet mingħajr dnub, imma hija xorta għaddiet minn mumentali ta’ biża, ta’ solitudini, ta’ firda minn binha, ta’ dlam li kull midneb jesperjenza meta jinfired minn Alla. Dawn it-tliet ijiem li tilfet lil binha Ġesu fit-tempju kienu preparazzjoni għal tlett ijiem oħra, mill-Ġimgħa l-Kbira sal-Għid...

Marija, Ġużeppi u binhom Ġesu kienu jgħixu ħajja sempliċi bħal tannies l-oħra. Il-familja umana kellha l-prova tagħha ukoll għax kemm Marija, Ġużeppi u Ġesu, bin il-bniedem, għixu f’din id-dinja ħajja tassew umana u kienu jaqilgħu x’jieklu mix-xogħol tal-injam li anka Ġesu kien trawwem fih tant li ntqal dwaru, “Dan m’huwiex bin il-mastrudaxxa? Ommu m’ijiex dik li jisimha Marija?”

Meta fit-tieg ta’ Kana l-inbid spicċa ninnottaw li Marija kienet attenta għall-mistiednin aktar mill-bestman. Marija titlob lil binha Ġesu fi spirtu perfett ta’ talb u b’fiduċja fil-ħniena tiegħu tgħidlu, “Ma għandhomx inbid.” Din ma kinitx talba personali, Marija kienet diġa medjatur għal dawk kollha li kienu jfittxu l-ferħ, hija qatt ma kienet spettatur biss imma f’kull sitwazzjoni involvit ruħha fil-bżonnijiet tal-oħrajn. L-omm użat il-pożizzjoni speċjali tagħha bħala omm fuq binha, qawwa li kellha tkun reċiprokata.

Marija ...hija l-mara tar-redenzjoni li flimkien ma’ binha Ġesu, Adam

il-ġdid, Marija saret l-Eva il-ġdida. Il-bnedmin kollha kienu rappreżentati fi Ġwanni u Marija saret omm il-bnedmin kollha. Dan huwa t-teżor il-kbir li hallielna Ġesu, lil Ommu bħala Omm tagħna.

Marija hija l-Eva l-ġdida, il-persuna idejali, l-omm ta' Israel il-ġdid, il-mudell ta' kulmin irid ikun dixxiplu veru ta' Ġesu Kristu. Id-devozzjoni lejn Marija għandha tilhaq il-għan tagħha billi nwettqu dak kollu li Ġesu jitlob mid-dixxipli tiegħu, li nagħmlu r-rieda t'Alla b'imħabba u b'disponibiltà. Bħal Marija noffru hajjitna għal Alla bil-ferħ u t-tbatijiet kollha li dan l-impenn iġib miegħu. Dan kollu jwassal biex bħal Marija ngħix u ngawdu l-preżenza t'Alla tul hajjitna kollha u meta nidhru quddiem il-Mulej nisimgħu il-kliem hiereġ minn fomm, "Tajjeb qaddej tajjeb u fidil, idhol fil-ferħ ta' Sidek."

ESPERJENZA TA' MARIO AQUILINA

Quddiem il-ġemgħa miġbura Mario irrakkonta illi fl-1986 meta kien qed jistudja għal nurse kien ukoll jaħdem ma' kuntrattur jarmaw it-toroq u l-knejjes għall-festi. Fil-5 ta' Awwissu 1987 waqt il-laqgħa ta' talb fil-Girgenti Ġuża qalet, "Ngħidu tliet Ave Marijiet għax il-Madonna se tagħti grazzja kbira illum!" X'kienet din il-grazzja ma qalix.

Dakinhar Mario kien qed jarma l-koppla tal-knisja tal-Gudja, "ppreparajt biex ninzel u kif tfajt sieqi għal fuq is-sellum, iċ-ċinta faqqgħet u jiena waqajt għal fuq il-koppla, ħbatt maċ-ċinta tal-koppla u bqajt nieżel għal fuq il-bejt tal-knisja."

Dak il-hin kienu qed igorru l-istatwa tal-Madonna mill-Oratorju għall-Knisja fi proċessjoni u għalhekk, in-nies li kienu fit-triq rawh jaqa'. Fost in-niesw kien hemm it-Tabib Zammit li meta nduna b'dak li ġara qabad jgħajjat biex lil Mario ma jmissuhx. Tela' jigris fuq il-knisja u faraġ lil Mario li kien mitluf minn sensih, għax kieku, żgur li kien imut.

Mario ġie meħud l-isptar Prattikament mejjet u tqiegħed fl-I.T.U. fejn għadda xaxar u għaxart ijiem.

Sadanittant, l-għada filgħodu, 6 ta' Awissu, il-mara li kienet tgħin lil Ġuża, semgħet bl-incident u staqsiet lil Ġuża jekk kinitx taf bih. Din qaltilha li kienet ratu nieżel u jaħbat rasu tliet darbiet.

L-"X-Ray" wera li Mario, minbarra ksur fil-pelvis, kellu tliet fratturi f'rasu. Mario ma kienx jingharaf. Skond missieru, kien iswed u rasu kibret daqs ballun. Wieħed mill-professuri qal lill-missier u omm Mario, li kien hemm biss wieħed fil-mija ċans li jibqa' haj. Min kellu jieħu hsieb ras Mario, wara għoxrin ġurnata li Mario kien ilu l-isptar, staqsa lill-ġenituri ta' dan jekk kinux hemm biex jippreparaw il-funeral, "għax l-aġar kien għadu ġej!"

Biex jitimghu lill-pazjent għamlulu toqba fi griezmu u minnha għaddew pajp għall-istonku. Mario jgħid li għalkemm il-ġenituri kienu joqogħdu miegħu matul il-ġurnata imma hu ma kien jaf xejn għax kien mitluf minn sensih. Jgħid, "Kont nara biss nurse il-hin kollu miegħi, tkellimni u nkellimha. Hija kienet tistaqsini jekk irridx ngħix." Wara l-I.T.U. Mario dam hmistax ohra l-isptar u kien sar għadma u ġilda, bla saħħa u bla memorja, nesa l-imgħoddi tiegħu.

Meta kien mhux hażin, Pawla, omm Mario, ħaditu għand Ġuża. Appena daħlu ġewwa, Mario lemaħ l-inkwadru tal-Madonna u staqsa ta' min kien dak ir-ritratt. Ried jaf min kienet dik il-mara għax l-isptar kienet iżżommlu rasu u ddu mas-sodda tiegħu! Mario ma kienx jiftakar minn xiex kien għadda meta kien l-isptar imma tenna kemm-il darba, "Kemm nixtieq nerġa' naraha, imqar bħala nurse!"

Wara esperjenza hekk qawwija marbuta mal-Madonna taħt it-titlu tal-Konsagrazzjoni u ma' Ġuża Mifsud il-laqgħa kompliet b'diversi innijiet u għalqet b'adorazzjoni Ewkaristika mmexxija mill-Kanonku Joseph Grech, Arcipriet tas-Siġġiewi.

Sylvana Spiteri LL.D

L-EWWEL TARBIIJA PREŻENTATA FIL-GIRGENTI ISSIR SAĊERDOT

Nifirħu lil Patri Christian Anthony M. Borg OFM Conv. li fl-1 ta' Lulju 2014 ġie ordnat presbiteru minn Mons. Arcisqof fil-Konkatedral ta' San Ġwann fil-Belt Valletta. Huwa kkonċelebra l-ewwel quddiesa solenni tiegħu fil-Knisja Parrokkjali ta' San Ġwann fit-3 ta' Lulju 2014. Kif jixhed it-titlu Patri Christian kien l-ewwel tarbija li giet preżentata lill-Madonna fil-Girgenti. Hemm ġrajja li ssahħrek marbuta mal-ġenituri tiegħu u mat-twelid tiegħu. Din il-ġrajja kienet giet pubblikata fil-fuljett Lehen il-Girgenti Nru. 90 publikat f'April 2012. Min jixtieq jaqraha jista' jidhol fil-website www.ourladyofconsecration.org u jaqgħas fuq il-link Lehen il-Girgenti.

PREŻENTAZZJONI TA' TFAL U TRABI LILL-MADONNA

Ġenituri li jixtiequ jipprezentaw lit-trabi jew lit-tfal tagħhom (li jkun għadhom ma' għamlux il-Preċett) lill-Madonna huma mitluba jkellmu xi membru tal-Kumitat jew jibgħatu email fuq ourladyofconsecration@gmail.com jew messaggġ fuq Facebook Madonna tal-Konsagrazzjoni.

L-ANNIVERSARJU MILL-MEWT TA' ĠUŻA MIFSUD

Fl-okkażżjoni tat-tmintax-il anniversarju mill-mewt ta' Ġuża Mifsud, ser tiġi celebrata quddiesa għar-ruħha fil-Knisja Arċipretali tas-Siġġiewi it-Tlieta 28 ta' Ottubru 2014 fis-6.30p.m. Nappella sabiex nattendu bi hġarna.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfaħhrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlaqhli din il-grazzja li tant nixtieq. Amen.
Glorja lill-Missier...

GRAZZJI MAQLUGĦA

N.N. minn Hal Ghaxaq kitbet hekk: Jiena niddikjara illi oħti fis-27 ta' Jannar 2002 welldet tarbija. It-tobba qalulha li kienet tbatu minn b'celebral palsy u li ma kien hemm ebda tama li tgħix.

It-tifla kellha tube minn imnehirha u mbaġhad sarilha tube mill-istonku peress li ma setgħetx tingħata tixrob b'mod normali. Bdiet tbatu minn chest infections u ta' tmien xhur it-tobba riedu jagħmlu test tar-reflux biex jaraw jekk il-ħalib kienx qed jinżel fil-pulmun u jikkawża dawn l-infections. Fil-każ li t-test ikun possittiv kienet ser tiġi operata sabiex it-tarbija jingħalqilha l-istonku darba għal dejjem.

Jiena ma nsuqx imma dakinhar li kellu jsir it-test kelli nitla' l-Girgenti flimkien ma' grupp ta' devoti tal-Madonna. Htaft l-opportunita kif kont hemm u tlabt għat-tifla. Waqt il-laqqgħa fil-Girgenti aħna nipprezentaw qronfol lill-Madonna u dakinhar meta mort l-isptar lit-tifla hadtilha qronfla roża u għidtilha, "Din baġhtithielek il-Madonna tal-Girgenti." It-test ħareġ negattiv u għalhekk l-operazzjoni ma saritx.

It-tifla baqgħet tbatu minn chest infections u allura sitt xhur wara it-tobba reġgħu issuġġerew li jsir it-test għax qalulna li kulmin ikun ikollu dawn is-sintomi bilfors li jkollu reflux.

Reġa ġara li haddieħor reġa ddecieda għalija, għaliex dakinhar tat-tieni test nerġa nitla l-Girgenti hdejn il-Madonna peress li reġgħet giet organizzata private oħra. Jiena erġajt tlabt u erġajt hadt qronfla oħra roża lit-tifla u erġajt għidtilha, "Din baġhtithielek il-Madonna tal-Girgenti." It-tobba stagħaġbu għaliex it-test reġa ħareġ negattiv u l-operazzjoni baqgħet ma saritx.

Fl-10 ta' Frar 2004 it-tifla marret hdejn il-Madonna. Ġara li dakinhar jiena kont hdejn it-tifla flimkien mal-ġenituri tagħha. Kont qed inżommilha l-maskra għaliex it-tifla kienet anka tingħata l-morfina sabiex titnaqqsilha t-tbatija. Jiena lit-tifla għidtilha, "Illum il-Madonna ser tiġi u tieħdok magħha." Għidtilha wkoll, "Illum inti ser toħodilha l-qronfla lill-Madonna."

Ftit wara t-tifla fetthet għajnejha u għolliet idejha t-tnejn 'l fuq qisu xi hadd ser jaqbadha biex jerfagħha. Tul il-hajja qasira tagħha qatt ma niftakar li kienet għolliet idejha it-tnejn 'l fuq u dan kaġun tal-marda li kienet tbatu minna. Dan tixhdu ommha wkoll. Dak il-ħin it-tifla marret tiltaqa' mal-Mulej u mal-Madonna.

Interessanti wkoll li meta t-tifla giet imkeffna, xi hadd li ma nafux min u għaliex, poġġielha f'idejha tliet qronfliet, tnejn roża bħal dawk li kont noħdilha jiena u waħda bajda. Hadd ma kien jaf bil-qronfol li kont niehu jien.

Wara sentejn mill-mewt tagħha kien ser jinfetaħ il-qabar biex jitnaddaf u l-ġenituri xtaqu li jkunu preżenti sabiex jaraw il-fdalijiet ta' binthom. Hāġa ta' l-għaġeb li l-qronfol kien għadha żzommhom f'idejha, kienu nixfu shaħ bla ma tfarrku u baqgħu f'idejha.

Għalkemm it-tifla ma għadhiex magħna, imma aħna xorta niringrazzjaw lil Alla għaliex skond kliem it-tobba din it-tifla ma kellha tgħix xejn. Huma stess kienu jsejħulha 'miracle baby', imma Alla tana ċ-ċans li ngawduha għal sentejn. Apparti minn hekk, nemmnu li l-Mulej b'interċessjoni tal-Madonna kien skansalha l-operazzjoni li kienet ser tikkawżalha tbatija kbira u li anka t-tobba kienu qalulna li hemm ċans qawwi li t-tifla ma tkunx tifla għall-operazzjoni u tibqa' taħta.

Żgur li ma kienx kumbinazzjoni li t-test sar darbtejn u darbtejn ħareġ negattiv u lanqas ma kienet kumbinazzjoni li kullmeta kellu jsir it-test jiena sib ruħi l-Girgenti għax haddieħor, bla ma kien jaf xejn, kien jorganizza private proprju f'dawk iż-żewġ ġranet hekk importanti.